

**DEĊIŻJONI (UE) 2019/685 TAL-BANK ĊENTRALI EWROPEW****tat-18 ta' April 2019****fuq l-ammont totali ta' drittijiet superviżorji annwali għall-2019 (BĊE/2019/10)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu <sup>(1)</sup>, u b'mod partikolari l-Artikolu 30 tiegħu,

Wara li kkunsidra r-Regolament (UE) Nru 1163/2014 tal-Bank Ċentrali Ewropea tat-22 ta' Ottubru 2014 dwar it-tariffi superviżorji (BĊE/2014/41) <sup>(2)</sup>, u b'mod partikolari l-Artikolu 3(1) u l-Artikolu 9(2) tiegħu,

Billi:

- (1) L-ammont totali tat-tariffi superviżorji annwali li għandhom jingabru skont l-Artikolu 9(2) tar-Regolament (UE) Nru 1163/2014 (BĊE/2014/41) għandhom ikopru, imma mhux jaqbzu, in-nefqa magħmula mill-Bank Ċentrali Ewropew (BĊE) fir-rigward tal-kompiti superviżorji tiegħu fil-perijodu tariffarju rilevanti. Din in-nefqa tikkonsisti fi spejjeż relatati direttament mal-kompiti superviżorji tal-BĊE, bħal pereżempju s-superviżjoni ta' entitajiet sinifikanti, is-sorveljanza tas-superviżjoni ta' entitajiet inqas sinifikanti u t-tweqqif ta' kompiti orizzontali u servizzi speċjalizzati. Tinkludi wkoll spejjeż relatati indirettament mal-kompiti superviżorji tal-BĊE, bħal pereżempju servizzi pprovduti mill-oqsma ta' appoġġ tan-negozju tal-BĊE, inklużi binjiet, ġestjoni tar-riżorsi umani, servizzi amministrattivi, servizzi tal-ibbaġitjar u l-kontroll, kontabilità, legali, servizzi ta' komunikazzjoni u traduzzjoni, awditu intern, u servizzi tal-istatistika u tat-teknoloġija tal-informazzjoni.
- (2) Sabiex jiġu kkalkulati d-drittijiet superviżorji annwali pagabbli fir-rigward ta' entitajiet sinifikanti taht superviżjoni u gruppi sinifikanti taht superviżjoni, u entitajiet inqas sinifikanti taht superviżjoni u gruppi inqas sinifikanti taht superviżjoni, l-ispejjeż totali għandhom jinqas mill-ammont fuq il-bażi tan-nefqa allokata lill-funzjonijiet rilevanti li jwettqu s-superviżjoni diretta tal-entitajiet sinifikanti taht superviżjoni u tal-gruppi sinifikanti taht superviżjoni u s-superviżjoni indiretta ta' entitajiet inqas sinifikanti taht superviżjoni u ta' gruppi inqas sinifikanti taht superviżjoni.
- (3) L-ammont totali tat-tariffa superviżorja annwali għal 2019 għandha tiġi kkalkulata bħala s-somma ta': (a) l-ispejjeż annwali stmati ta' kompiti superviżorji għall-2019, ibbażati fuq il-baġit tal-BĊE approvat għall-2019, wara li jittiehed inkunsiderazzjoni kull żvilupp fl-ispejjeż annwali stmati li jsiru mill-BĊE li kienu magħrufa fiż-żmien meta din id-Deciżjoni ġiet adottata; u (b) l-bilanċ pożittiv jew tal-izbilanċ mill-2018.
- (4) Il-bilanċ pożittiv jew l-izbilanċ għandu jiġi ddeterminat billi jitnaqqsu l-ispejjeż annwali attwali tal-kompiti superviżorji li saru fl-2018, kif rifless fil-Kontijiet Annwali tal-BĊE għall-2018 <sup>(3)</sup>, mill-ispejjeż annwali stmati miġburin għall-2018, kif stabbilit fl-Anness tad-Deciżjoni (UE) 2018/667 tal-Bank Ċentrali Ewropew (BĊE/2018/12) <sup>(4)</sup>.
- (5) Skont l-Artikolu 5(3) tar-Regolament (UE) Nru 1163/2014 (BĊE/2014/41), l-ammonti tariffarji relatati mal-perijodi tariffarji preċedenti li ma kinux għall-ġbir, hlasijiet ta' imġax riċevuti skont l-Artikolu 14 u ammonti riċevuti jew rifiżi skont l-Artikolu 7(3) ta' dak ir-Regolament, jekk hemm, għandhom jittiehdu inkunsiderazzjoni wkoll fl-ispejjeż annwali stmati tal-kompiti superviżorji għall-2019.

<sup>(1)</sup> ĠUL 287, 29.10.2013, p. 63.

<sup>(2)</sup> ĠUL 311, 31.10.2014, p. 23.

<sup>(3)</sup> Ippubblikati fis-sit elettroniku tal-BĊE li jinsab f'[www.ecb.europa.eu](http://www.ecb.europa.eu) fi Frar 2019.

<sup>(4)</sup> Deciżjoni (UE) 2018/667 tal-Bank Ċentrali Ewropew tad-19 ta' April 2018 dwar l-ammont totali ta' tariffi superviżorji annwali għall-2018 (BĊE/2018/12) (ĠUL 111, 2.5.2018, p. 3).

ADOTTA DIN ID-DEĊIŻJONI:

*Artikolu 1*

**Definizzjonijiet**

Għall-finijiet ta' din id-Deciżjoni, għandhom japplikaw id-definizzjonijiet li jinsabu fir-Regolament (UE) Nru 468/2014 tal-Bank Ċentrali Ewropew (BĊE/2014/17) <sup>(<sup>1</sup>)</sup> u r-Regolament (UE) Nru 1163/2014 (BĊE/2014/41).

*Artikolu 2*

**L-ammont totali ta' drittijiet superviżorji annwali għall-2019**

1. L-ammont totali ta' drittijiet superviżorji annwali għall-2019 għandu jkun ta' EUR 576 020 336, ikkalkulati kif jidher fl-Anness I.
2. Kull kategorija ta' entitajiet taht superviżjoni u gruppi taht superviżjoni għandha tħallas l-ammont totali ta' tariffi superviżorji annwali li ġej:
  - (a) entitajiet sinifikanti taht superviżjoni u gruppi sinifikanti taht superviżjoni: EUR 524 196 987;
  - (b) entitajiet inqas sinifikanti taht superviżjoni u gruppi inqas sinifikanti taht superviżjoni: EUR 51 823 349.

Il-mod kif huwa maqsum l-ammont totali ta' tariffi superviżorji annwali għall-2019 li għandhom jithallsu fir-rigward ta' kull kategorija huwa muri fl-Anness II.

*Artikolu 3*

**Dhul fis-seħh**

Din id-deċiżjoni għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, it-18 ta' April 2019.

*Il-President tal-BĊE*  
Mario DRAGHI

---

<sup>(1)</sup> Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament Qafas tal-MSU) (BĊE/2014/17) (ĠU L 141, 14.5.2014, p. 1).

## ANNEX I

**Kalkolu tal-ammont totali ta' tariffi superviżorji annwali għall-2019**

(EUR)

<b>Spejjeż annwali stmata għall-2019</b>	<b>559 007 136</b>
Salarji u benefiċċji	264 525 116
Kera u manutenzjoni tal-bini	58 866 157
Infiq iehor operattiv	235 615 863
<b>Bilanċ pożittiv/Żbilanċ mill-2018</b>	<b>15 332 187</b>
<b>Ammonti meħudin inkunsiderazzjoni skont l-Artikolu 5(3) tar-Regolament (UE) Nru 1163/2014 (BĈE/2014/41)</b>	<b>1 681 013</b>
Ammonti tariffarji relatati mal-perijodi tariffarji preċedenti li ma setgħux jingabru	0
Hlasijiet ta' imgħax riċevuti skont l-Artikolu 14 tar-Regolament imsemmi iktar 'il fuq	- 9 626
Ammonti riċevuti jew rifiużi skont l-Artikolu 7(3) tar-Regolament imsemmi iktar 'il fuq	1 690 639
<b>TOTAL</b>	<b>576 020 336</b>

## ANNEX II

**Kif huwa maqsum l-ammont totali ta' tariffi superviżorji annwali għall-2019**

(EUR)

	Entitajiet sinifikanti taht superviżjoni u gruppi sinifikanti taht superviżjoni	Entitajiet inqas sinifikanti taht superviżjoni u gruppi inqas sinifikanti taht superviżjoni	Total
<b>Spejjeż annwali stmati għall-2019</b>	<b>508 696 494</b>	<b>50 310 642</b>	<b>559 007 136</b>
<b>Bilanċ pożittiv/Żbilanċ mill-2018</b>	<b>13 952 290</b>	<b>1 379 897</b>	<b>15 332 187</b>
<b>Ammonti meħudin inkunsiderazzjoni skont l-Artikolu 5(3) tar-Regolament (UE) Nru 1163/2014 (BĊE/2014/41)</b>	<b>1 548 203</b>	<b>132 810</b>	<b>1 681 013</b>
Ammonti tariffarji relatati mal-perijodi tariffarji preċedenti li ma setgħux jingabru	0	0	0
Hlasijiet ta' imgħax riċevuti skont l-Artikolu 14 tar-Regolament imsemmi iktar 'il fuq	- 7 918	- 1 708	- 9 626
Ammonti riċevuti jew rifiużi skont l-Artikolu 7(3) tar-Regolament imsemmi iktar 'il fuq	1 556 121	134 518	1 690 639
<b>TOTAL</b>	<b>524 196 987</b>	<b>51 823 349</b>	<b>576 020 336</b>